

ఓం నమో వేంకటేశాయ

శుభకృత్వామసంవత్సరః , దక్షిణాయణం, వర్షఋతుః, భాద్రపదమాసః, కృష్ణపక్షః,  
చతుర్థీ తిథిః, సౌమ్యవాసరః (బుధవారము) - 14.09.2022 - 106వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
చతుర్వింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత జరాసంధవధాఖ్యపర్వణి**

**చతుర్వింశోఽ ధ్యాయః**

**వైశంపాయన ఉవాచ**

ప్రవిశ్య నగరం తూర్ణం సహ మంత్రిభిరప్యత ।  
చితాం చందనకాష్ఠైశ్చ కాలేయసరలైస్తథా ॥ 24-57 ॥

కాలాగరుసుగంధైశ్చ తైలైశ్చ వివిధైరపి ।  
ఘృతధారాశతైశ్చైవ సుమనోభిశ్చ మాగధమ్ ॥ 24-58 ॥

సమంతాదవకీర్యంత దహ్యంతం మగధాధిపం ।  
ఉదకం తస్య చక్రేఽ థ సహదేవః సహానుజః ॥ 24-59 ॥

కృత్వా పితుస్స్వర్గగతిం నిర్యయౌ యత్ర కేశవః ।  
పాండవౌ చ మహాభాగౌ భీమసేనార్జునాపుభౌ ।  
స ప్రహ్వః ప్రాంజలిర్భూత్వా వ్యజ్ఞాపయత మాధవం ॥ 24-60 ॥

**సహదేవ ఉవాచ**

ఇమే రత్నాని భూరీణి గోఽ జావిమహిషాదయః ।  
హస్తినోఽ శ్వాశ్చ గోవింద వాసాంసి వివిధాని చ ।  
దీయతాం ధర్మరాజాయ యథా వా మన్యతే భవాన్ ॥ 24-61 ॥

భయార్తాయ తతస్తస్మై కృత్వా కృష్ణోఽ భయం తదా ।  
అదదేఽ స్య మహార్హాణి రత్నాని పురుషోత్తమః ॥ 24-62 ॥

అభ్యషించత తత్రైవ జరాసంధాత్మజం ముదా ।  
గత్తైకత్వం చ కృష్ణేన పార్థాభ్యాం చైవ సత్కృతః ॥ 24-63 ॥

వివేశ రాజా ద్యుతిమాన్ బార్హద్రథపురం నృప ।  
అభిషిక్తో మహాబాహుః జారాసంధిర్మహాత్మభిః ॥ 24-64 ॥

కృష్ణస్తు సహ పార్థాభ్యాం శ్రీయా పరమయా యుతః ।  
రత్నాన్యాదాయ భూరీణి ప్రయయౌ పురుషర్షభః ॥ 24-65 ॥

ఇంద్రప్రస్థముపాగమ్య పాండవాభ్యాం సహాచ్యుతః ।  
సమేత్య ధర్మరాజానం ప్రీయమాణోఽ భ్యభాషత ॥ 24-66 ॥

దిష్ట్యా భీమేన బలవాన్ జరాసంధో నిపాతితః ।  
రాజానో మోక్షితాశ్చైవ బంధనాన్పుపసత్తమ ॥ 24-67 ॥

దిష్ట్యా కుశలినా చేమో భీమసేనధనంజయౌ ।  
పునః స్వనగరం ప్రాప్తౌ అక్షతావితీ భారత ॥ 24-68 ॥

తతో యుధిష్ఠిరః కృష్ణం పూజయిత్వా యథార్హతః ।  
భీమసేనార్జునౌ చైవ ప్రహృష్టః పరిషస్వజే ॥ 24-69 ॥

తతః క్షీణే జరాసంధే భ్రాతృభ్యాం విహితం జయం ।  
అజాతశత్రురాసాద్య ముముదే భ్రాతృభిః సహ ॥ 24-70 ॥

హృష్టశ్చ ధర్మరాడ్వాక్యం జనార్దనమభాషత ॥ 24-71 ॥

### యుధిష్ఠిర ఉవాచ

త్వాం ప్రాప్య పురుషవ్యాఘ్రు భీమసేనేన పాతితః ।  
మాగధోఽసౌ బలోన్మత్తః జరాసంధః ప్రతాపవాన్ ॥ 24-72 ॥

రాజసూయం క్రతుశ్రేష్ఠం ప్రాప్స్వామి విగతజ్వరః ।  
త్వద్బుద్ధిబలమాశ్రిత్య యాగార్హోఽస్మి జనార్దన ॥ 24-73 ॥

పీతం పృథివ్యాం యుద్ధేన యశస్తే పురుషోత్తమ ।  
జరాసంధవధేనైవ ప్రాప్తాస్తే విపులాః శ్రియః ॥ 24-74 ॥

**ఇతి శ్రీమహాభారతే సభాపర్వాంతర్గత జరాసంధవధాఖ్యపర్వణి**

**చతుర్వింశత్యాయాం ద్వావింశతీశ్లోకాః**



## సూభాషితమ్

మిత్రవాన్ సాధయత్యర్థాన్ దుస్సాధ్యానపి వై పునః ।  
తస్మాన్నిత్రాణి కుర్వీత సమానాన్యేవ చాత్మనః ॥

అపి సంపూర్ణతాయుక్తైః కర్తవ్యాస్సుహృదో బుధైః ।  
నదీశః పరిపూర్ణోఽపి చంద్రోదయమపేక్షతే ॥

# శ్రీవేంకటేశ్వరస్వామి వారి గోవిందనామావళి

## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

